

තොටුපල් රේන්ද හා වෙනත් රේන්ද විකිණීම

රත්නපුර දිස්ත්‍රික්කයේ රා රේන්ද විකිණීම - 2006 වර්ෂය

බලන්ගොඩ අංක 1 - රා තැබුරුම

2006 ජනවාරි මස 01 වැනිදා සිට 2006 දෙසැම්බර් මස 31 වැනිදා දක්වා ඇති කාලසීමාව තුළ මෙහි පහත උපලේඛනයේ දැක්වෙන ප්‍රදේශයන්හි පැසුණු රා සිල්ලරට විකිණීම පිණිස ටෙන්ඩර් කැඳවනු ලැබේ.

මෙහි පහත සඳහන් කොන්දේසිවලට අනුකූල විය යුතුය :

- (i) 1982 අගෝස්තු මස 20 වැනි දින අංක 207 දරන ගැසට් පත්‍රයේ පළ කරන ලද රා රේන්ද විකිණීමේ කොන්දේසි අනුව, හා
- (ii) සුරාබදු නිවේදනයෙහි දැක්වෙන සෑම සුරාබදු බලපත්‍රයක් කෙරෙහිම බලපාන කරුණු කොන්දේසි මාලාවට යටත්විය.

02. සෑම ටෙන්ඩරයක් වෙනුවෙන් ම ප්‍රාදේශීය මහලේකම් කාර්යාලයකින් හෝ දිස්ත්‍රික් ලේකම් කාර්යාලයේ ලංකා බැංකු ශාඛාවකින් මුදල් තැන්පත් කළ බවට ලදුපතක් ටෙන්ඩරයට අමුණා එවිය යුතුය. පෝරම ගාස්තුව රු. 1,500කි.

03. ලංකාවේ සෑම ප්‍රාදේශීය මහ ලේකම් කාර්යාලයකින් ද කොළඹ සුරාබදු කොමසාරිස් කාර්යාලයෙන් ද ලබාගත හැකි නියමිත ආකෘති පත්‍රයක ලියන ලද ටෙන්ඩර් පත්‍රය කවරයක බහා සිල් තබා වම් උඩ කෙළවරේ මුදුනේ කුමන තැබුරුමක් සඳහා ඉදිරිපත් කරන ටෙන්ඩරයක් ද යන්න පැහැදිලිව සඳහන් කළ යුතුයි. ටෙන්ඩර් වැසීමට නියමිත කාලය ඉකුත්වීමට කලින්, “ප්‍රාදේශීය ලේකම්, ප්‍රාදේශීය ලේකම් කාර්යාලය, බලන්ගොඩ” යන ලිපිනයට ලියාපදිංචි කළ තැපෑලෙන් එවිය යුතුය. නැතහොත් බලන්ගොඩ ප්‍රාදේශීය ලේකම් කාර්යාලයේ තබා ඇති ටෙන්ඩර් පෙට්ටියේ බහාලිය යුතුයි.

04. සෑම ටෙන්ඩරකරුවෙක් ම තමාගේ නමින් ම ටෙන්ඩර් ඉදිරිපත් කළ යුතුය.

05. එක් අයෙකුට එක් තැබුරුමක් සඳහා එක් ටෙන්ඩරයකට වඩා එවිය නොහැක. එක් තැබුරුමක් සඳහා පස් දෙනෙකුට වැඩි අයවලුන් විසින් සාමූහිකව ටෙන්ඩර් ඉදිරිපත් කළ නොහැක.

06. ටෙන්ඩර් කරන මුදල ඉලක්කමෙන් සහ අකුරෙන් දැන්විය යුතුය. ටෙන්ඩරයේ කරන සෑම වෙනස් කිරීමක් ම ටෙන්ඩරකරුගේ සම්පූර්ණ අත්සන සහ දිනය යොදා සහතික කළ යුතුය. සෑම ටෙන්ඩරයක්ම සාක්ෂිකරුවන් දෙදෙනෙකු විසින් ද අත්සන් කළ යුතුය. මේ අවශ්‍යතාවයන්ට අනුකූල නොවන ටෙන්ඩර් ප්‍රතික්ෂේප කළ හැකිය.

07. ජයග්‍රාහී ටෙන්ඩරකරු මිළදී ගත් තැනැත්තා හැටියට ප්‍රකාශ කළ විගසින් රේන්දය විකිණීමේ කොන්දේසියට අත්සන් තබා බලන්ගොඩ ප්‍රාදේශීය ලේකම් විසින් නියම කරන මුදල ඇප වශයෙන් තැන්පත් කළ යුතුයි.

08. 2005.09.22 වැනි දින පෙරවරු 10.00 දක්වා ටෙන්ඩර් පත්‍ර භාර ගනු ලැබේ. ටෙන්ඩර්පත්‍ර භාර ගැනීම අවසාන කළ වහාම ටෙන්ඩර් පත්‍ර විවෘත කරනු ලැබේ. සෑම ටෙන්ඩරකරුවෙක්ම එහි නියමිත වේලාවට බලන්ගොඩ ප්‍රාදේශීය ලේකම් කාර්යාලයේ පෙනී සිටිය යුතුය.

09. 2005.09.22 වැනි දින ටෙන්ඩර් විකිණීම අසාර්ථක වුවහොත් 2005.10.25 වැනි දින පෙ. ව. 10.00 දක්වා නැවත විකිණීම සඳහා ටෙන්ඩර් භාරගනු ලැබේ.

10. කිසිදු හේතුවක් නොදක්වා කිසියම් ටෙන්ඩරයක් හෝ ටෙන්ඩර් සියල්ලම හෝ ස්වකීය අභිමතය පරිදි ප්‍රතික්ෂේප කිරීමේ බලය බලන්ගොඩ ප්‍රාදේශීය ලේකම් වෙත පැවරී ඇත.

11. 2006 වර්ෂය සඳහා දැනට තැබුරුම පවත්වාගෙන යනු ලබන ස්ථානය ලබාගත හැකිදැයි කිව නොහැක. සාර්ථක ටෙන්ඩරකරුවන් විසින් අදාළ කොට්ඨාසය තුළින් ගොඩනැගිලි සොයා ගත යුතු අතර, එම ගොඩනැගිලි සඳහා සුරාබදු කොමසාරිස්ගේ අනුමැතිය ලබාගත යුතු වේ. ගොඩනැගිලි සොයා දීමට බලපත්‍ර අධිකාරී බැඳී නොමැති බැව් සැලකිය යුතුය.

12. වැඩි විස්තර බලන්ගොඩ ප්‍රාදේශීය ලේකම් කාර්යාලයෙන් විමසා දැනගත හැකිය.

නිමලසේන ගමගේ,
ප්‍රාදේශීය ලේකම්,
බලන්ගොඩ.

2005 අගෝස්තු මස 16 වැනි දින,
බලන්ගොඩ ප්‍රාදේශීය මහලේකම් කාර්යාලයේ දී ය.

උපලේඛනය

තැබුරුමේ නම සහ අංකය	කොට්ඨාසය	පිහිටි ස්ථානය	තැබුරුම විවෘත කර නැඟිය හැකි වේලාවන්	ටෙන්ඩර් භාර ගන්නා අවසාන දිනය සහ වේලාව
අංක 1 බලන්ගොඩ රා තැබුරුම	බලන්ගොඩ නගර සභා සීමාව	බලන්ගොඩ නගර සභා සීමාව තුළ	පෙ. ව. 11.00 සිට ප. ව. 2.00 දක්වා සහ ප. ව. 5.00 සිට ප. ව. 8.00 දක්වා	2005.09.22 වැනි දින පෙ. ව. 10.00ට

09-61

2006 වර්ෂය සඳහා කුරුණෑගල ප්‍රාදේශීය ලේකම් කොට්ඨාශයේ රා තැබුරුම රේන්ද විකිණීම

2006 ජනවාරි මස 01 වන දින සිට 2006 දෙසැම්බර් මස 31 වෙනි දින දක්වා වූ, කාලය තුළ පහත සඳහන් උපලේඛනයෙහි දක්වා ඇති රා තැබුරුම වල පැසුණු රා සිල්ලරට විකිණීමේ සම්පූර්ණ වරප්‍රසාදය මිලට ගැනීම සඳහා 1982 අගෝස්තු මස 20 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 207 දරන ගැසට් පත්‍රයේ සුරාබදු කොමසාරිස් විසින් පළ කරන ලද, රා විකිණීමේ කොන්දේසි වලට ද, දැනට බලපැවැත්වෙන සියලු සුරාබදු කොන්දේසි වලට ද හා පහත සඳහන් කොන්දේසි වලට ද, යටත්ව 2005 ඔක්තෝබර් මස 04 වෙනි දින පෙරවරු 10.00 දක්වා කුරුණෑගල ප්‍රාදේශීය ලේකම් විසින් ටෙන්ඩර් පත් භාරගනු ලැබේ.

02. රා රේන්ද මිලදී ගැනීමට ඉදිරිපත් වන අය නියමිත ටෙන්ඩර් ආකෘති පත්‍ර නිසි පරිදි සම්පූර්ණ කොට, මෙහි පහත දැක්වෙන උපලේඛනයෙන් නියම කර ඇති ටෙන්ඩර් තැන්පත් මුදල ගෙවා, ඕනෑම ප්‍රාදේශීය ලේකම් කාර්යාලයක සරප් ශාඛාවකින් ලබාගත් කුවිතාන්සියකින් ද, ඉහත දක්වා ඇති ගැසට් නිවේදනයේ වන රා විකිණීමේ කොන්දේසිවල දැක්වෙන පරිදි ලබාගත් වත්කම් සහතිකයක් ද සහිතව කවරයක බහා, එයට මුද්‍රා තබා එහි මුදුනේ වම් කෙළවරේ තමන් ටෙන්ඩර් කරන රා තැබුරුම අංකය සහ නම ද පැහැදිලිව ලියා, උපලේඛනයේ දැක්වෙන අවසාන වේලාවට පෙර ලැබෙන සේ ලියාපදිංචි තැපෑලෙන් එවීමෙන් හෝ මෙම ප්‍රාදේශීය ලේකම් කාර්යාලයේ මේ සඳහා තබා ඇති ටෙන්ඩර් පෙට්ටියේ තැන්පත් කිරීමෙන්, කුරුණෑගල ප්‍රාදේශීය ලේකම් වෙත ලැබෙන්නට සැලැස්විය හැක. නියමිත ටෙන්ඩර් ආකෘති පත්‍ර ඕනෑම ප්‍රාදේශීය ලේකම් කාර්යාලයකින් ලබාගත හැකිය.

03. ටෙන්ඩර්කරුවන් විසින්, ටෙන්ඩර් පත් සම්පූර්ණ කිරීමේදී ටෙන්ඩර් පත්‍රවල කරනු ලබන සෑම වෙනස් කිරීමක්ම, ටෙන්ඩර්කරුගේ සම්පූර්ණ අත්සන යෙදීමෙන් සනාථ කළ යුතුය. එසේ නොවන ටෙන්ඩර්පත් ප්‍රතික්ෂේප කරනු ලැබේ.

04. ටෙන්ඩර් පත් භාරගන්නා අවසාන දිනය 2005 ඔක්තෝබර් මස 04 වෙනි දින පෙ.ව. 10.00ටය. සියළුම ටෙන්ඩර්කරුවන් මෙම ප්‍රාදේශීය ලේකම් කාර්යාලයේ පෙනී සිටිය යුතුය.

05. කිසිම කරුණු දැන්වීමක් නොකොට ටෙන්ඩර් පත්‍රිකාවක් හෝ ටෙන්ඩර් පත්‍රිකා සියල්ල ප්‍රතික්ෂේප කිරීමේ අයිතිය කුරුණෑගල ප්‍රාදේශීය ලේකම් සතු වේ.

06. තනි වරප්‍රසාද මිලදී ගත් තැනැත්තා යැයි ප්‍රකාශයට පත් කිරීමෙන් පසු සාර්ථක ටෙන්ඩර්කරු විසින් එසේ ප්‍රකාශ කරන ලද දින පස්වරු 2.00ට කුරුණෑගල ප්‍රාදේශීය ලේකම් විසින් නියමකරනු ලබන මුදලක් ආරක්ෂිතව ඇප තැන්පත් වශයෙන් ගෙවා විකුණුම් කොන්දේසි වලට අත්සන් කළ යුතුය.

07. 2006 වර්ෂය සඳහා දැනට රා තැබුරුම ඇති ස්ථානය ලබා දීමට සහතික වනු නොලැබේ. දැනට රා තැබුරුම පවත්වාගෙන යනු ලබන ගොඩනැගිල්ල 2006 වර්ෂය සඳහා නොලැබෙන්නේනම්, ඒ වෙනුවට තෝරාගත් අළුත් ස්ථානයක යෝග්‍යතාවය පිළිබඳව ටෙන්ඩර් ප්‍රදානය කළ දින සිට දින 30ක් ඇතුළත සාර්ථක ටෙන්ඩර්කරු විසින් ඒ සඳහා ප්‍රාදේශීය ලේකම්, කුරුණෑගල, ගෙන් අනුමැතිය ලබා ගත යුතුය.

08. 2005.10.04 වෙනි දින රේන්දය විකිණීමෙහිලා සතුටුදායක ඉල්ලීම් නොතිබුනහොත්, 2005.11.08 දින පෙ.ව. 10.00ට නැවත රේන්දය විකිණීම මෙම ස්ථානයේදීම පවත්වනු ලැබේ.

09. වැඩි විස්තර අවශ්‍ය වේ නම්, මෙම ප්‍රාදේශීය ලේකම් කාර්යාලයෙන් ලබා ගත හැකිය.

එච්. එම්. පී. හිටිසේකර,
ප්‍රාදේශීය ලේකම්,
කුරුණෑගල..

2005 අගෝස්තු මස 12 වැනි දින,
කුරුණෑගල ප්‍රාදේශීය මහ ලේකම් කාර්යාලයේ දී ය.

උපලේඛනය

කුරුණෑගල ප්‍රාදේශීය ලේකම් කොට්ඨාශයේ අනුමත රා තැබුරුම් - 2006

අංකය සහ නම	පත්තුව	තැබුරුම් විවෘත කළයුතු ප්‍රදේශය	ටෙන්ඩර් තැන්පත් මුදල	ටෙන්ඩර් වසන දිනය සහ වේලාව	තැබුරුම් විවෘත කළයුතු වේලාව	තැබුරුම් වැසිය යුතු වේලාව
අංක 02 කුරුණෑගල	වැලඬවිල්ලි හත්පත්තුව	නාගරික කොට්ඨාශ අංක 01.09.10 11 සහ 12	රු. 3,000	2005.10.04 පෙ.ව.10.00	පෙ.ව. 11.00 සහ ප.ව. 5.00	පස්වරු 2.00 සහ පස්වරු 8.00

09-27

ආණ්ඩුවේ නොවන දැන්වීම

1982 අංක 17 දරන සමාගම් පනත

අංක 309 (1) වගන්තිය යටතේ කරනු ලබන දැන්වීමයි

සීමාසහිත ජේෂ්වර් බාවා ඇසෝසියේට්ස් (පුද්ගලික) සමාගම
ස්වේච්ඡාවෙන් ගණන් බේරා වසා දැමීම

2005 අගෝස්තු මස 02 වන දින සමාගම විසින් පවත්වනු ලැබූ අති විශේෂ මහා සභා රැස්වීමේදී සම්මත කර ගන්නා ලද පහත සඳහන් විශේෂ යෝජනාව සම්බන්ධයෙන් මෙසේ දැන්වීම් කරනු ලැබේ.

මෙසේ සම්මත කරගත් වග නම්, සීමාසහිත ජේෂ්වර් බාවා ඇසෝසියේට්ස් (පුද්ගලික) සමාගම ස්වේච්ඡාවෙන් ගණන් බේරා වසා දැමීමට කොළඹ 01, යෝක් විදියේ අංක 94 1/4, පී. ඊ. මැතිවි සහ සමාගමේ වරලත් ගණකාධිකාරීවරයෙකු වන සම්පත් සේතුංග මහතා මෙම ගණන් බේරා වසා දැමීම සඳහා ඇවරකරු ලෙස මෙසේ පත්කරගනු ලැබේ.

වත්ත දස්වත්ත,
අධ්‍යක්ෂක,

සීමාසහිත ජේෂ්වර් බාවා ඇසෝසියේට්ස්
(පුද්ගලික) සමාගම

අංක 11, 33 වන පවුමග,
බගනලේ පාර,
කොළඹ 03.

09-21/1

1982 අංක 17 දරන සමාගම් පනත

අංක 335 (1) වගන්තිය යටතේ කරනු ලබන දැන්වීමයි

සීමාසහිත ජේෂ්වර් බාවා ඇසෝසියේට්ස් (පුද්ගලික) සමාගම
ස්වේච්ඡාවෙන් ගණන් බේරා වසා දැමීම

කොළඹ 01, යෝක් විදියේ අංක 94 1/4, පී. ඊ. මැතිවි සහ සමාගමේ වරලත් ගණකාධිකාරීවරයෙකු වන සම්පත් සේතුංග මහතා මෙම ගණන් බේරා වසා දැමීම සඳහා ඇවරකරු ලෙස මෙම සමාගම විසින් 2005 අගෝස්තු මස 02 වෙනි දින සම්මත කර ගන්නා ලද විශේෂ යෝජනාවකින් පත්කර ගනු ලැබූ බව මෙයින් දැනුම් දෙනු ලැබේ.

සම්පත් සේතුංග,
වරලත් ගණකාධිකාරී,
පී. ඊ. මැතිවි සමාගම.

අංක 94 1/4,
යෝක් විදිය,
කොළඹ 01.

09-21/2